



નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

Volume : 09
Issue : 352
Dt.: 30-10-2025,
Thursday
Page:04
Rs.00.50 paisa

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

મુઝફ્ફરપુરની ચૂંટણી રેલીમાં બોલ્યા રાહુલ ગાંધી

નીતિશ માત્ર ચહેરો, સત્તાનું રિમોટ તો ભાજપના હાથમાં

તમે સ્ટેજ પર આવીને નાયવાનું કહેશો તો નાયશે, તમે જે કરવા માંગો છો ચૂંટણી પહેલા કરાવી લો, પરંતુ ચૂંટણી પછી નરેન્દ્ર મોદી દેખાશે નહીં : રાહુલ ગાંધી

(સંપૂર્ણ સમાચાર સેવા)મુઝફ્ફરપુર બિહાર વિધાનસભા ચૂંટણીને લઈને તમામ પક્ષો મતદારોને રિઝવવામાં લાગી ગયા છે, ત્યારે કોંગ્રેસના નેતા અને લોકસભામાં વિપક્ષના નેતા રાહુલ ગાંધીએ બુધવારે મુઝફ્ફરપુરમાં એક જંગી સભાને સંબોધી હતી. આ દરમિયાન તેમણે મુખ્યમંત્રી નીતિશ કુમાર અને ભાજપ પર આકરા પ્રહારો કર્યા હતા.

રાહુલ ગાંધીએ કહ્યું કે, 'આજે બિહારના યુવાનો પાસે પોતાના જ રાજ્યમાં કોઈ ભવિષ્ય બચ્યું નથી. બિહારીઓનું ભવિષ્ય બિહારમાં નથી, આ જ સત્ય છે. નીતિશ કુમાર છેલ્લા ૨૦ વર્ષથી સરકાર ચલાવી રહ્યા છે, પોતાને અત્યંત પછાત ગણાવે છે. તો પછી તમે કહો કે, તેમણે શિક્ષણ, આરોગ્ય અને રોજગાર માટે શું કર્યું? તેમણે જનતાને સવાલ કર્યો કે, 'શું લોકો એવા રાજ્યમાં રહેવા માંગે છે,

જ્યાં શિક્ષણ, આરોગ્ય અને રોજગાર જેવી પાયાની સુવિધાઓ ન મળે? કોંગ્રેસ અને અમારા સાથી પક્ષો એવા બિહારની કલ્પના કરે છે, જ્યાં દરેક યુવાનને રોજગાર મળે અને દરેક પરિવારને બહેતર શિક્ષણ અને આરોગ્ય સુવિધાઓ મળે.'

મુખ્યમંત્રી નીતિશ કુમાર પર પ્રહાર કરતાં રાહુલ ગાંધીએ કહ્યું કે, 'નીતિશ કુમાર માત્ર ચહેરો છે, પરંતુ સત્તાનું રિમોટ કંટ્રોલ ભાજપના હાથમાં છે. તમે એવું ન વિચારો કે, ત્યાં પછાત અને દલિતોનો અવાજ સાંભળવામાં આવે છે. ત્યાં ત્રણ-ચાર લોકો બધું કંટ્રોલ કરે છે. ભાજપ પાસે રિમોટ છે અને તેમને સામાજિક ન્યાય સાથે કોઈ લેવાદેવા નથી.'

રાહુલ ગાંધીએ વડાપ્રધાન નરેન્દ્ર મોદી પર ધાર્મિક અને સાંસ્કૃતિક મુદ્દાઓને લઈને પણ નિશાન સાધ્યું છે. તેમણે આશ્વિન કર્યો છે કે, 'અહીં યમુના

નથી, પરંતુ તળાવ છે છતાં નરેન્દ્ર મોદી તેમાં નાહવા જતા રહ્યા. તેમને છઠ્ઠ પૂજા કે યમુનાથી કોઈ મતલબ નથી, તેમને માત્ર તમારો વોટ જોઈએ છે. જો તમે કહેશો તો તેઓ નાયશે પણ. તેઓ ચૂંટણી જીતવા માટે કોઈ પણ હદ સુધી જઈ શકે છે.'

રાહુલ ગાંધીએ તેમની રેલીમાં કહ્યું કે, આજની તારીખમાં વડાપ્રધાન મોદી મત માટે કંઈ પણ કરી શકે છે. રાહુલ ગાંધીએ મુઝફ્ફરપુર રેલીમાં કહ્યું કે, તેમને (પીએમ મોદી) ફક્ત તમારા મત જોઈએ છે. જો તમે કહો કે, નરેન્દ્ર મોદી તમે નાટક કરો, તો તે કરી દેશે. જો તમે કહો કે, અમે તમને મત આપીશું, તો તમારે સ્ટેજ પર આવીને નાચ્યો, તો તે સ્ટેજ પર આવીને નાચશે. તમે જે કરવા માંગો છો, ચૂંટણી પહેલા કરાવી લો, પરંતુ ચૂંટણી પછી નરેન્દ્ર મોદી દેખાશે નહીં.

રાહુલ ગાંધીએ લોકોને INDIA



મહાગઠબંધનના ઉમેદવારોને વિજયી બનાવવા અપીલ કરી હતી. તેમણે કહ્યું કે, મહાગઠબંધન સરકાર બધા સમુદાયો અને ધર્મોની સરકાર હશે. અમારી પ્રાથમિકતા બિહારને આગળ લઈ જવાની છે.

જાતિ વસ્તી ગણતરીની ચર્ચા કરતા તેમણે કહ્યું કે, લોકસભામાં અમે વડાપ્રધાનને જાતિ વસ્તી ગણતરી

બિહારના મુખ્યમંત્રી છે. તેઓ પોતાને અત્યંત પછાત કહે છે, પરંતુ શિક્ષણ, આરોગ્ય અને રોજગારના ક્ષેત્રોમાં તેમણે શું સુધારો કર્યો છે? શું તમે એવું બિહાર ઈચ્છો છો, જ્યાં તમને તમારા પોતાના રાજ્યમાં કંઈ ન મળે?

તેમણે કહ્યું કે, 'દરેક મોબાઈલ ફોનની પાછળ જુઓ, તે બધામાં મેડ ઈન ચાઈના લખેલું હોય છે. અમે તેને બદલવા માંગીએ છીએ. વડાપ્રધાન નરેન્દ્ર મોદીએ નોટબંધી અને યજ્ઞના ખોટા અમલીકરણ દ્વારા બિહારમાં નાના વ્યવસાયોને બરબાદ કરી દીધા છે. આજે, તમે તમારી આસપાસ જે પણ વસ્તુઓ જુઓ છો, તેની પાછળ મેડ ઈન ચાઈના લખેલું હોય છે.'

રાહુલ ગાંધીએ આગળ કહ્યું કે, 'અમે ઈચ્છીએ છીએ કે, આ બંધ થાય. હવે, દરેક વસ્તુ મોબાઈલ ફોન, પેન્ટ અને શર્ટ પર મેડ ઈન બિહાર લેખલ લગાવવું જોઈએ. બિહારમાં યુવાનોને

રોજગાર મળવો જોઈએ, અને દરેક વસ્તુ સ્થાનિક ફેક્ટરીઓમાં બનાવવી જોઈએ. અમે એવું બિહાર બનાવવા માંગીએ છીએ. હું વિશ્વાસપૂર્વક કહી શકું છું કે, બિહાર બદલી શકાય છે. અમે બિહાર બદલીશું.'

તેમણે કહ્યું કે, 'દરેક મોબાઈલ ફોનની પાછળ જુઓ, તે બધામાં મેડ ઈન ચાઈના લખેલું હોય છે. અમે તેને બદલવા માંગીએ છીએ. વડાપ્રધાન નરેન્દ્ર મોદીએ નોટબંધી અને યજ્ઞના ખોટા અમલીકરણ દ્વારા બિહારમાં નાના વ્યવસાયોને બરબાદ કરી દીધા છે. આજે, તમે તમારી આસપાસ જે પણ વસ્તુઓ જુઓ છો, તેની પાછળ મેડ ઈન ચાઈના લખેલું હોય છે.'

અને ૧૭૨૫ ટ્રાન્સજેન્ડર સામેલ છે. ૭૨ લાખ દિવ્યાંગ અને ૪.૦૪ લાખ ૮૫ વર્ષથી વધુ વયજૂથના મતદારો સામેલ છે. તદુપરાંત ૧૪ હજાર મતદાર ૧૦૦ વર્ષ કે તેથી વધુ વય ધરાવે છે. આ વર્ષે ૧૪.૦૧ લાખ યુવાનો પ્રથમ વખત મત આપશે. આ તમામ આંકડા ૩૦ સપ્ટેમ્બર, ૨૦૨૫ સુધીના છે. અગાઉ ૨૦૨૦માં બિહાર વિધાનસભા ચૂંટણી ત્રણ તબક્કામાં થઈ હતી. ૨૮ ઓક્ટોબર, ૨૦૨૦ના રોજ પ્રથમ તબક્કા, ૩ નવેમ્બર, ૨૦૨૦ના રોજ બીજા અને ૭ નવેમ્બર, ૨૦૨૦ના રોજ ત્રીજા તબક્કામાં ચૂંટણી પૂર્ણ થઈ હતી. જેની મત ગણતરી ૧૦ નવેમ્બર, ૨૦૨૦ના રોજ થઈ હતી. તે સમયે ત્રણ તબક્કામાં ચૂંટણી કરાવવા પાછળનું ગણિત રાજ્યના અમુક હિસ્સામાં નક્કસલી અને સુરક્ષા સંબંધિત સમસ્યાઓ હતી.

સાક્ષીને ધમકાવવાના કેસમાં કેરળ હાઈકોર્ટના ચુકાદાને સુપ્રીમે રદ કર્યો

સાક્ષીને ધમકાવવા બદલ પોલીસ સીધી ફરિયાદ નોંધી શકે: સુપ્રીમ કોર્ટનો ચુકાદો

(સંપૂર્ણ સમાચાર સેવા)નવી દિલ્હી સુપ્રીમ કોર્ટે એક મહત્વનો ચુકાદો આપતા કહ્યું કે, ભારતીય દંડ સંહિતાની કલમ ૧૮૫એ હેઠળ સાક્ષીને ધમકી આપવી સજાપાત્ર ગુનો બને છે.



સીઆરપીસીની કલમ ૧૮૫ અને ૩૪૦ હેઠળ લેખિત ફરિયાદ દ્વારા જ થઈ શકે તેમ જણાવાયું હતું. સુપ્રીમ કોર્ટે ૨૮ ઓક્ટોબરના ચુકાદામાં હાઈકોર્ટના વલણ અંગે અસહમતિ દર્શાવતા કહ્યું કે, કલમ

નિવેદનને આધારે એફઆઈઆઈર નોંધવાની સત્તા છે. કોર્ટે નોંધ્યું કે, કલમ ૧૮૫એ આઈપીસીને એ ઉદ્દેશથી લાગુ કરાઈ હતી કે આ કલમ ૧૮૩, ૧૮૪, ૧૮૫ અને ૧૮૬ આઈપીસી અંતર્ગત આવતા ગુના કરતા અલગ રહે. આ ગુના નોન કોગિનજેબલ ગણાય છે અને માત્ર કલમ ૧૮૫(૧)(b)(i) સીઆરપીસીમાં ઉલ્લેખ કરાયેલી વ્યક્તિઓની ફરિયાદને આધારે જ કાર્યવાહી થઈ શકે છે. પરંતુ કલમ ૧૮૫એ આઈપીસી સજાપાત્ર ગુનો છે, જે કોઈ વ્યક્તિને ખોટા પુરાવા આપવા, ધમકી, ઈજા કે તેની પ્રતિષ્ઠા તથા સંપત્તિને નુકસાન પહોંચાડવાના ડરથી પ્રેરિત કરવા સંબંધિત છે.

રાજસ્થાન HCએ આપી રાહત: દુષ્કર્મ કેસમાં આજીવન કેદની સજા ભોગવી રહેલા આસારામને ફરી મળ્યા જામીન

૮૬ વર્ષીય આસારામને રાજસ્થાન હાઈકોર્ટે તબીબી કારણોસર ૬ મહિનાના વચગાળાના જામીન આપ્યા



કરી, પરંતુ રાહત નકારી કાઢવામાં આવી. આસારામે ૨૦૨૫માં તબીબી સારવાર માટે વચગાળાના જામીન માંગ્યા. સુપ્રીમ કોર્ટે ૭ જાન્યુઆરી, ૨૦૨૫ના રોજ ગુજરાત કેસમાં તબીબી સારવાર માટે આસારામને તબીબી સારવાર માટે આપ્યા હતા. આ પછી, રાજસ્થાન હાઈકોર્ટે પણ આસારામને વચગાળાના જામીન આપ્યા હતા, જે સમયાંતરે લંબાવવામાં આવતા હતા. જોકે, ૨૭ ઓગસ્ટના રોજ, રાજસ્થાન હાઈકોર્ટે આસારામના વચગાળાના જામીન લંબાવવાનો ઈનકાર કર્યો હતો અને તેમના શરણાગતિનો આદેશ આપ્યો હતો. ત્યારબાદ આસારામે આત્મસમર્પણ કર્યું.

જોધપુર કેસ: જોધપુરના મનાઈ આશ્રમમાં એક સગીરા પર બળાત્કારના કેસમાં ૨ સપ્ટેમ્બર, ૨૦૧૩ના રોજ જોધપુર પોલીસે આસારામની તેમના ઈન્દોર આશ્રમમાંથી ધરપકડ કરી હતી. ૨૫ એપ્રિલ ૨૦૧૮ના રોજ જોધપુરની સ્પેશિયલ પોક્સો કોર્ટે તેમને દોષિત ઠેરવ્યા અને આજીવન કેદની સજા ફટકારી.

૧૪ જાન્યુઆરીએ રાજસ્થાન હાઈકોર્ટે આ કેસમાં આસારામને ૩૧ માર્ચ સુધી વચગાળાના જામીન આપ્યા હતા. ત્યારબાદ ફરી એકવાર

૧.૨ કરોડ રૂપિયાનું આંધણ કર્યા છતાં દિલ્હીમાં કૃત્રિમ વરસાદના પ્રયાસ નિષ્ફળ

(સંપૂર્ણ સમાચાર સેવા)નવી દિલ્હી નવી દિલ્હીમાં પ્રદુષણનું પ્રમાણ ઘટાડવા માટે ગઈકાલે મંગળવારે હાથ ધરાયેલો કૃત્રિમ વરસાદનો પ્રયાસ નિષ્ફળ રહ્યો છે. જેના પગલે આઈઆઈટી, કાનપુરે આજે બુધવારે કૃત્રિમ વરસાદનો પ્રયોગ સ્થગિત કર્યો હતો. કૃત્રિમ વરસાદ (ક્લાઉડ સીડિંગ) નિષ્ફળ રહ્યું હોવા પાછળનું કારણ યોગ્ય હવામાનનો અભાવ હોવાનું આઈઆઈટીએ જણાવ્યું છે. દિલ્હી સરકારે રાજ્યમાં પ્રદુષણ ઘટાડવા માટે આઈઆઈટી કાનપુર સાથે મળી ક્લાઉડ સીડિંગ (કૃત્રિમ વરસાદ) પ્રક્રિયા હાથ ધરી હતી. મંગળવારે બે ક્લાઉડ સીડિંગ

થયા હતા. જેની પાછળ કુલ રૂ. ૧.૨૮ કરોડનો ખર્ચ થયો હતો. તેમ છતાં વરસાદ ન પડતાં આ ખર્ચ માથે પડ્યો છે. આઈઆઈટી કાનપુરે ક્લાઉડ સીડિંગનો પ્રયાસ નિષ્ફળ થયો હોવા પાછળનું કારણ જણાવ્યું હતું કે, વાદળોમાં ભેજનું પ્રમાણ પ્યામ ન થતાં તેમજ માફક હવામાનના અભાવના કારણે આ પ્રયાસ નિષ્ફળ રહ્યો છે. વાદળોમાં ભેજનું પ્રમાણ માત્ર ૧૫થી ૨૦ ટકા જ હતું. જેના લીધે ગઈકાલે વરસાદ થઈ શક્યો નહીં.

ઈન્સ્ટીટ્યુટના રિપોર્ટ અનુસાર, ક્લાઉડ સીડિંગના કારણે વાતાવરણમાં પ્રદુષણનું પ્રમાણ નોંધનીય રીતે ઘટે છે. જેમાં PM2.5 અને PM10 પ્રદુષકોમાં પણ ઘટાડો

થાય છે. દિલ્હીમાં સ્થાપિત મોનિટરિંગ સ્ટેશનોએ હવામાનમાં રજકણો અને ભેજના સ્તરમાં થતા ફેરફારોને કેદ કર્યા છે. ક્લાઉડ સીડિંગના કારણે PM2.5 અને PM10 સાંદ્રતામાં ૬થી ૧૦ ટકાનો માપી શકાય તેવો ઘટાડો જોવા મળ્યો છે, જે દર્શાવે છે કે મર્યાદિત ભેજની સ્થિતિમાં પણ ક્લાઉડ સીડિંગ હવાની ગુણવત્તામાં સુધારો લાવવામાં ફાળો આપી શકે છે. દિલ્હીમાં ક્લાઉડ સીડિંગના નિષ્ફળ પ્રયાસ બાદ આજે બુધવારે સવારે મોટાભાગના સ્થળોમાં પ્રદુષણનું પ્રમાણ 'અત્યંત ખરાબ' અને 'ખરાબ' રહ્યું હતું. આજે બપોરે ૧૨.૦૦ વાગ્યે આનંદ વિહારનો AQI ૩૧૬ સાથે અત્યંત ખરાબ

કેટેગરીમાં નોંધાયો હતો. જ્યારે આઈટીઓ ૩૦૦થી વધુ નોંધાયો હતો. આરકે પુરણમાં AQI ૩૦૫ અને વજીરપુરમાં ૩૦૩ નોંધાયો હતો, જેના કારણે આ બંને વિસ્તારોની હવા 'ખૂબ જ ખરાબ' કેટેગરીમાં આવી ગઈ હતી. નવી દિલ્હીમાં ગ્રેડેડ રિસ્પોન્સ એક્શન પ્લાન (GRAP) II ધોરણે પહેલાથી જ અમલમાં હોવા છતાં પ્રદુષણમાં નોંધનીય ઘટાડો નોંધાયો નથી. વધુમાં, કમિશન ફોર એર ક્વોલિટી મેનેજમેન્ટ (CAQM) એ નવી દિલ્હીની બહાર BS-VI ઉત્સર્જન ધોરણોનું પાલન ન કરતાં રજિસ્ટર્ડ કોમર્શિયલ ગુડ્સ વ્હિકલ્સના પ્રવેશ પર પ્રતિબંધ મૂક્યો છે.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો



માનનીય વડાપ્રધાન શ્રી નરેન્દ્રભાઈ મોદીના વરદ્દસ્તે એકતાનગરમાં ₹૧૨૧૯ કરોડથી વધુના વિકાસકાર્યોનું ખાતમુદૂર્ત-લોકાર્પણ



એકતાનગરને વધુ સુવિધાસભર બનાવતા પ્રકલ્પોનું લોકાર્પણ

બિરસા મુંડા ભવન: આદિવાસી જનનાયકને શ્રદ્ધાંજલિ આપતા ભવનનું નિર્માણ (₹ 303 કરોડ)

જી.એસ.ઈ.સી. અને એસ.એસ.એન.એન.લિ. ના કર્મચારીઓ માટે અદ્યતન આવાસની સુવિધા (₹ ૫૬ કરોડ)

હોસ્પિટાલિટી ડિસ્ટ્રીક્ટ (ફેઝ-૧): પ્રવાસીઓના આકર્ષણમાં વધારો થશે (₹ ૫૪ કરોડ)

સાતપુડા પ્રોટેક્શન વોલ અને રિવરફ્રન્ટ: એકતાનગરની સુંદરતામાં થશે વધારો (₹ ૨૦ કરોડ)

નવી ૨૫ ઈ-બસ અને ઈ-બસ ચાર્જિંગ ડેપોના લોકાર્પણથી એકતાનગરના ગ્રીન ગ્રોથને નવો વેગ મળશે (₹ ૩૫ કરોડ)

વામન વૃક્ષ વાટિકા(બોન્સાઈ ગાર્ડન): વિવિધ બોન્સાઈ વૃક્ષો બનશે આકર્ષણનું કેન્દ્ર (₹ ૧૮ કરોડ)

વિરાસત અને વિકાસના સમન્વય સમાન પ્રકલ્પોનું ખાતમુદૂર્ત

રોયલ કિંગડમ્સ ઓફ ઇન્ડિયા મ્યુઝિયમ: દેશના રાજા-રજવાડાઓનો ઇતિહાસ-સંસ્કૃતિ-સમૃદ્ધ વારસો ઉજાગર થશે (₹ ૩૭૭ કરોડ)

વીર બાલક ઉદ્યાન: વર્તમાન પેઢીને પૌરાણિક બાળવીરોની ગાથાઓથી માહિતગાર કરાશે (₹ ૮૦ કરોડ)

સ્પોર્ટ્સ કોમ્પ્લેક્સ: એકતાનગરમાં પ્રવાસન સાથે રમત-ગમતની પ્રવૃત્તિઓને વેગ મળશે (₹ ૨૩ કરોડ)

શ્રી નરેન્દ્ર મોદી

માનનીય વડાપ્રધાન



વિક્રિટર સેન્ટર

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત



રોયલ કિંગડમ્સ ઓફ ઇન્ડિયા મ્યુઝિયમ



શ્રેષ્ઠ ભારત ભવન ગાર્ડન



સ્પોર્ટ્સ કોમ્પ્લેક્સ



સ્માર્ટ બસ-સ્ટેપ



બિરસા મુંડા ભવન

તારીખ: ૩૦.૧૦.૨૦૨૫, ગુરુવાર | સમય: બપોરે ૦૪.૦૦ વાગે
સ્થળ: એકતાનગર, જિ. નર્મદા.

હર ઘર સ્વદેશી,
ઘર-ઘર સ્વદેશી

અખંડ ભારતનાં નિર્માતા સરદાર સાહેબને સાચી શ્રદ્ધાંજલિ એટલે 'એક ભારત, શ્રેષ્ઠ ભારત'
- શ્રી હર્ષ સંઘવી, માનનીય નાયબ મુખ્યમંત્રી, ગુજરાત

મીડીયા સાથે આતંકવાદીઓ જેવો વ્યવહાર કરનાર મંત્રી હર્ષ સંઘવીને સરકારી પ્રવક્તા બનાવતા મીડીયા આલમમાં કચવાટ

કૃષિ મંત્રી દ્વારા પણ અગાઉ રૂપાણી સરકારમાં મીડીયા સાથે ઉધ્ધતાઈભર્યું વર્તન કર્યું હોવાને લઈ ઉઠયા સવાલો પ્રતિનિધિ,ગાંધીનગર

રાજ્યના મુખ્યમંત્રી ભુપેન્દ્ર પટેલની સરકારમાં અગાઉ સરકારવતી પંચાયત મંત્રી ઋષીકેશ પટેલ અને શહેરી વિકાસ મંત્રી કનુભાઈ દેસાઈ બ્રિફિંગની જવાબદારી સંભાળતા હતા.

હવે ગુજરાત સરકારના નવા મંત્રી મંડળની રચના બાદ સરકારી પ્રવક્તા મંત્રી તરીકે નાયબ મુખ્યમંત્રી હર્ષ સંઘવી અને કૃષિ મંત્રી જીતુભાઈ વાઘાણીને જવાબદારી સોંપાઈ છે. કહેવાય છે કે ગૃહમંત્રી હર્ષ સંઘવીના કાર્યાલયે મીડીયા સાથે આતંકવાદીઓ જેવો વ્યવહાર

કરવામાં આવી રહ્યો છે. સ્ટાફના માણસો નામ ન આપવાની શરતે કહી રહ્યા છે કે મંત્રીના આદેશ અનુસાર અમારે ચેકીંગ કરવુ પડતુ હોય છે, તો બીજી તરફ કૃષિ મંત્રી જીતુભાઈ

વાઘાણી અગાઉ રૂપાણી સરકારમાં શિક્ષણમંત્રી તરીકે હવાલો સંભાળતા હતા. ત્યારે મીડીયા દ્વારા ફરજના ભાગરૂપે સમાચારો છપાતા મંત્રી જીતુભાઈ વાઘાણી દ્વારા મીડીયા સાથે

ફોન ઉપર ઉધ્ધતાઈભર્યું વર્તન કરવામાં આવ્યુ હતું. આમ બંને મંત્રીઓ મીડીયામાં ચર્ચાસ્પદ બનેલ હોવા છતાં સરકાર દ્વારા કેબિનેટ સહિત સરકારવતી બ્રિફિંગની જવાબદારી સોંપવામાં આવતા મીડીયા આલમમાં કચવાટ ઉભો થવા પામ્યો છે.

સરકારના કેબિનેટ નિર્ણયો, જાહેર નીતિઓ અને વિકાસકાર્યોની માહિતી સતત મીડીયાને પ્રવક્તા મંત્રીઓ દ્વારા આપવાની જવાબદારી સરકાર દ્વારા સોંપાઈ છે. તે કેટલી કારગત નીવડે છે તે હવે આગામી સમયમાં જ ખબર પડશે.

ચુંટણીપંચની એસઆઈઆરની મીટીંગમાં પહોંચ્યા ગોપાલ ઈટાલીયા અને ચૈતર વસાવાએ ગુજરાતની જનતાને કરી અપીલ

પ્રતિનિધિ,ગાંધીનગર

તસવીર યુનુસ મેમણ

આમ આદમી પાર્ટીના ડેડીયાપાડાના ધારાસભ્ય ચૈતર વસાવા અને વિસાવદરના ધારાસભ્ય ગોપાલ ઈટાલીયાએ ગુજરાતના ચુંટણી પંચ દ્વારા આયોજીત મીટીંગમાં ઉપસ્થિત રહ્યા હતા. ગોપાલ ઈટાલીયાએ જણાવ્યુ હતુ કે આજે કનિષ્ઠ મતદારયાદી સુધારણા કાર્યક્રમ (એસઆઈઆર) ની મીટીંગમાં તમામ પક્ષ ઉપસ્થિત રહ્યા હતા. ગુજરાતના ૫ કરોડ ૮૧ લાખ કરતા વધુ મતદારોની મતદાર યાદી સુધારણા કાર્યક્રમ હાથ ધરવામાં આવશે.

આ મતદાર યાદીની અંદર મૃત્યુ પામેલા મતદારો, રક્ષણાંતર થયેલા મતદારો, અન્ય રાજ્યમાંથી આવેલા મતદારો અને ડુબીકેટ મતદારો આ તમામને આઈડેન્ટિફાઈડ કરી મતદાર યાદી સુધારણા કરવાનો આ કાર્યક્રમ છે. એની અંદર આમ આદમી પાર્ટીના

પ્રતિનિધિ તરીકે ચૈતર વસાવાના નેતૃત્વમાં અમે જોડાયા છીએ, ખુબ ઉડાણપૂર્વક ચર્ચા સંવાદ થયો છે, ચુંટણીપંચ દ્વારા આયોજીત એસઆઈઆરની મીટીંગ બાદ આમ આદમી પાર્ટી ધારાસભ્ય ચૈતર વસાવાએ મોટો ખુલાસો કર્યો હતો. ચૈતર વસાવાએ કહ્યુ હતુ કે એસઆઈઆર મુદે ચુંટણીપંચ જરા

પણ ગંભીર નથી, ચુંટણીપંચ ગંભીર નથી માટે એસઆઈઆર ની કામગીરી એક ચિંતાનો વિષય છે, કેન્દ્રના આદેશથી ચુંટણીપંચ એસઆઈઆર ને પધ્ધતિ લઈને આવ્યા છે. પરંતુ તેમની પાસે કોઈ જવાબ નથી અને તંત્ર પણ નથી, બોગસ વોટીંગ ને કરી રીતે પકડવામાં આવશે તેની કોઈ સિસ્ટમ નથી, જે

લોકો ગુજરાતમાં અને ગુજરાત બહાર બંને જગ્યાએ વોટીંગ કરે છે તે લોકોને કઈ રીતે ઓળખવામાં આવશે. તેના માટે ચુંટણીપંચ પાસે કોઈ વ્યવસ્થા નથી, ૫ કરોડ ૮ લાખ ૭૯ જાહેર મતદારોના ફોર્મ ભરવા માટે પુરતી સંખ્યામાં બીએલઓ છે જ નહી.

આદિવાસી વિસ્તારના લોકો મજૂરી કામ માટે બહાર ગામ હોય તો તેઓ કઈ રીતે ફોર્મ ભરશે ? એસઆઈઆર ની કામગીરીમાં શિક્ષકો, તલાટીઓ અને ગ્રામ સેવકો હેરાન થશે, એસઆઈઆર માં પ્રજાના ટેક્ષના કરોડો રૂપીયાનુ પાણી થશે, અમારૂં માનવુ છે કે અગાઉ જે રૂટીંગ પ્રક્રિયા ચાલતી હતી તે ચાલવી જોઈએ. એસઆઈઆર ની કામગીરીના કારણે સ્થાનિક સ્વરાજ્યની ચુંટણીઓ વિલંબ ન થવી જોઈએ. અંકલેશ્વરમાં ડુબીકેટ મતદારતાઓના અમે પુરાવા આપ્યા હતા તો તેના પર ચુંટણીપંચે શા માટે કોઈ કાર્યવાહી કરી નથી.

રાજ્ય કક્ષાના પાણી પુરવઠા અને જળ સંપત્તિ મંત્રી ઈશ્વરસિંહ પટેલે વિધિવત રીતે પદભાર સંભાળ્યો

સ્વર્ણિમ સંકુલ ખાતે પદભાર સંભાળતા મંત્રી : ઓફીસમાં પુજા વિધિ બાદ વિધિવત રીતે ચાર્જ સંભાળ્યો

પ્રતિનિધિ,ગાંધીનગર

તસવીર યુનુસ મેમણ

ભરૂચ જિલ્લાના અંકલેશ્વર-હાંસોટ વિધાનસભા મતવિસ્તારના ધારાસભ્ય અને રાજ્ય સરકારના મંત્રી ઈશ્વરસિંહ પટેલે સ્વર્ણિમ સંકુલ -૨ માં વિધિવત રીતે પદભાર સંભાળ્યો હતો. ગુજરાત રાજ્યના મુખ્યમંત્રી ભુપેન્દ્ર પટેલ સરકારના મંત્રી મંડળની રચના થયા બાદ શુભ મુહુર્તમાં ઈશ્વરસિંહ પટેલે રાજ્ય કક્ષાના પાણી પુરવઠા અને જળ

સંપત્તિ મંત્રી (સ્વતંત્ર હવાલો) તરીકે પદભાર સંભાળ્યો હતો. ઈશ્વરસિંહ પટેલે મંત્રી તરીકેનો ચાર્જ લેતા પહેલા સ્વર્ણિમ સંકુલની ઓફીસમાં પુજા વિધિ કરી હતી. પાણી પુરવઠા અને જળ સંપત્તિ મંત્રી ઈશ્વરસિંહ પટેલે ચાર્જ સંભાળ્યો ત્યારે તેમના ધર્મપત્ની, પુત્ર-પુત્રી સહિત પરીવારજનો પણ હાજર રહ્યા હતા. આ પ્રસંગે નાયબ મુખ્યમંત્રી હર્ષ સંઘવી, વિધાનસભા દેંડક બાલશુકલ, ભરૂચના ધારાસભ્ય રમેશ મિસ્ત્રી, ઝઘડીયાના ધારાસભ્ય

રીતેશ વસાવા, ઈફકોના ચેરમેન અને પૂર્વ મંત્રી દિલીપ સંઘાણીએ ઈશ્વરસિંહ પટેલને શુભેચ્છા પાઠવી હતી. આ ઉપરાંત ભરૂચ જિલ્લા ભાજપના પૂર્વ પ્રમુખ મારુતિસિંહ અટોદરીયા, અંકલેશ્વર શહેર ભાજપ પ્રમુખ ધર્મેન્દ્ર પુષ્કર્ણા, સહિત હોદ્દાદારો તેમજ કાર્યકર્તાઓએ પણ પહોંચીને રાજ્ય કક્ષાના મંત્રી ઈશ્વરસિંહ પટેલને શુભેચ્છા પાઠવી હતી.



માવઠાના કારણે થયેલા પાક નુકશાનીનો સર્વે ૭ દિવસમાં પૂર્ણ કરી રાહત પેકેજ જાહેર કરાશે : સરકારી પ્રવક્તા મંત્રી જીતુ વાઘાણી

પ્રતિનિધિ,ગાંધીનગર

તસવીર યુનુસ મેમણ

રાજ્યમાં વરસી રહેલા કમોસમી વરસાદના કારણે ખેડુતોની હાલત ખરાબ થઈ ગઈ છે. ખેડુતોનો પાક નિષ્ફળ ગયો છે અને મહેનત પાણીમાં જતા ખેડુતોને મોટું આર્થિક નુકશાન થયુ છે.

કૃષિ મંત્રી જીતુ વાઘાણીએ કેબિનેટ બેઠક બાદ જાહેરાત કરી હતી કે માવઠાની નુકશાનીનો સર્વે ૭ દિવસમાં પૂર્ણ કરાશે અને સર્વે પૂર્ણ થયા બાદ રાહત પેકેજ જાહેર કરાશે. રાજ્યમાં થયેલા કમોસમી વરસાદના કારણે ખેડુતોને મોટું નુકશાન થયુ છે. ખેડુતોએ આર્થિક નુકશાનનુ પુરતુ અને યોગ્ય વળતર મળે તેવી માંગ કરી છે. કૃષિ મંત્રી જીતુ વાઘાણીએ પ્રેસ કોન્ફરન્સ યોજી જણાવ્યુ હતુ કે માવઠાની નુકશાનીનો સર્વે ૭ દિવસમાં પૂર્ણ કરાશે અને સર્વે પૂર્ણ થયા બાદ

સરકાર ઉભી છે, અને સરકાર નિર્ણય પણ કરશે. ખેડુતોના ખમીરને અભિનંદન આપીએ છીએ, ભગવાનને પ્રાર્થના કે સૌના સહકાર અને સહયોગથી ખેડુતોને બેઠા કરવાના ભાગરૂપે વિભાગોને આદેશ આપ્યા છે.

વધુમાં તેમણે કહ્યુ કે જ્યાં વરસાદ પડ્યો છે અને માહિતી નથી મળી તે વિસ્તારનો પણ સમાવેશ કરવામાં આવશે. ૭ દિવસમાં ટેકનોલોજીના માધ્યમથી સર્વે પુરા કરવા આદેશ આપ્યા છે. ટેકનોલોજીમાં તકલીફ આવે તો ફીઝીકલ ટીમ પણ તેમાં મદદ કરશે અને સર્વે કરશે, માવહુ થયુ છતાં અનેક પાક (ડુંગળી, કપાસ) જે ઉભા છે તેને નુકશાન ન થાય અને શુ કરવુ જોઈએ? કઈ દવાનો ઉપયોગ કરવો તે માટે એડવાઈઝરી જાહેર કરવામાં આવશે, સર્વે કરી અને પેકેજ જાહેર કરવામાં આવશે.

સોયાબીન, શેરડી, તુવેરના પાકમાં નુકશાન થયુ છે. તેમણે કહ્યુ હતુ કે સરકાર ખેડુતોની પડખે ઉભી છે. વધુમાં તેમણે કહ્યુ હતુ કે ૫ જિલ્લામાં અતિભારે વરસાદ છે, જેથી અધિકારીઓને આદેશ આપ્યા છે તમામને એલર્ટ કર્યા છે તમામ જિલ્લામાં રીયલ ટાઈમ મોનીટરીંગ થઈ રહ્યુ છે. જ્યાં જ્યાં મુશ્કેલી છે, નુકશાન છે, ખેડુત છે તે બધા માટે

રાહત પેકેજ જાહેર કરાશે. પ્રવક્તા મંત્રી જીતુ વાઘાણીએ વધુમા કહ્યુ હતુ કે ૫ જિલ્લામાં અતિભારે વરસાદ પડ્યો છે અને અંદાજે ૧૦ લાખ થી વધુ હેક્ટર વિસ્તારમાં પાક નુકશાન પામ્યો છે. ઘણા વરસો બાદ આ સમયે માવહુ થયુ છે, વધુમાં તેમણે કહ્યુ હતુ કે મંત્રીઓને અલગ અલગ વિસ્તારની જવાબદારી સોંપી છે અને તમામ જિલ્લામાં રીયલ ટાઈમ મોનીટરીંગ થઈ રહ્યુ છે.

યેવલા તાલુકાથી પસાર થતા સમયે ગ્રાઈવરે વાહન પરનો કાબૂ ગુમાવતા કાર પલટી ગઈ હતી. આ ગોઝારી ઘટનામાં ત્રણ યુવકોના મોત થયા છે, જ્યારે અન્ય ચાર યુવકો ગંભીર રીતે ઘાયલ થયા છે.

શિરડી ગયેલા શ્રદ્ધાળુઓને નાસિકમાં નડ્યો અકસ્માત: ત્રણના મોત, ચાર ઈજાગ્રસ્ત

(સંપૂર્ણ સમાચાર સેવા)શિરડી

શિરડીના સાઈબાબાના દર્શન કરીને પરત ફરી રહેલા સુરતના સાત યુવકોને નાસિક નજીક એક ભયાનક અકસ્માત નડ્યો છે. નાસિક જિલ્લાના

યેવલા તાલુકાથી પસાર થતા સમયે ગ્રાઈવરે વાહન પરનો કાબૂ ગુમાવતા કાર પલટી ગઈ હતી. આ ગોઝારી ઘટનામાં ત્રણ યુવકોના મોત થયા છે, જ્યારે અન્ય ચાર યુવકો ગંભીર રીતે ઘાયલ થયા છે.

જગતનો તાત રડી રહ્યો છે મારી પાસે મજુરીના દેવાના પણ બચ્યા નથી, મારે શું કરવુ મારી આખા વરસની મહેનત મારી ગઈ: માવઠાએ વેરેલા વિનાશથી ચોંધાર આંસુએ રડી પડ્યા ધરતીપુત્રો

પ્રતિનિધિ,ગાંધીનગર

દિવાળી બાદ ગુજરાતમાં આવેલા વિનાશક માવઠાએ ખેડુતોના પાકને ભારે નુકશાન પહોંચાડ્યુ છે. ખાસ કરીને દક્ષિણ ગુજરાત અને સૌરાષ્ટ્રમાં માવઠાએ વ્યાપક પ્રમાણમાં વિનાશ વેર્ષો છે.

સૌરાષ્ટ્રના ગીરસોમનાથ, જુનાગઢ, ધોરાજી અને અમરેલી સહિતના જિલ્લાઓમાં માવઠાને કારણે ખેતીનો પાક સંપૂર્ણ નાશ પામ્યો છે. એરંડા, મગફળી, કપાસ અને મહુવા સાઈડ ડુંગળીના પાક ને પણ મોટા પાયે નુકશાન થયુ છે. ખાસ કરીને મગફળી અને કપાસને વ્યાપક નુકશાન થયુ છે અને થોડો ઘણો પાક લઈ શકાય તેમ રહ્યુ નથી, પરસેવો સીંચીને વાવેલો પાકને નજર સામે આ પ્રકારે નષ્ટ થતો જોઈને જગતનો તાત પણ હવે

ચોંધાર આંસુએ ધ્રુસકે ધ્રુસકે રડી રહ્યો છે. પોતાની આખા વરસની મહેનતને આ પ્રકારે નષ્ટ થતી જોઈને ખેડુતો હવે ધીરજ ખોઈ રહ્યા છે અને તેમની આંખોમાંથી વેદનાના આંસુ વહી રહ્યા છે. ઉપલેટા તાલુકાના લાચાર ખેડુતનો વિડીયો વાયરલ થયો છે, ખેડુત મગફળીના પલળેલા છોડ લઈને રડતો નજરે પડે છે. મોંઘા

બિચારણ, મોંઘા ખાતર અને સમગ્ર વરસ દરમિયાન તનતોડ મહેનત કર્યા બાદ પણ જ્યારે પાક લેવાનો આવ્યો તો તેના પર માવઠાએ વિનાશ વેરી દીધો છે. ખેડુતના ભાગે હાલ કંઈજ બચ્યુ નથી, વારંવાર કમોસમી વરસાદનો માર જેરી રહેલા ખેડુતોની કમર તુટી ગઈ છે. આર્થિક અને માનસિક રીતે જગતનો તાત હવે

ભાંગી પડ્યો છે અને રડતા રડતા કહી રહ્યા છે કે મારી પાસે મજુરી દેવાના પણ પૈસા બચ્યા નથી, મારે શું કરવુ, મારી આખા વરસની મહેનત મારી ગઈ, મારી ગાયો માટે નીરણ પણ રહ્યુ નથી, બધુ ધુળ થઈ ગયુ, આટલુ બોલતા બોલતા તે ધ્રુસકે ધ્રુસકે ચોંધાર આંસુએ રડી પડે છે.

આ દ્રશ્યો ખેડુતો કેટલી હદે કુદરત સામે લાચાર છે તે દર્શાવે છે, હવે આ ખેડુતો પાક નુકશાની માટે સરકાર સામે વળતરની અને સહાયની મીટ માંડીને બેઠા છે. હાલ તો ખેડુતોને એટલી હદે પાયમાલ થયા છે કે તેમની પાસે ન તો મજુરી દેવાના પૈસા બચ્યા છે, ન તો શિયાળુ પાક લેવા માટે ના બચ્યા છે, જો સરકાર તેમને બેઠા નહી કરે તો ખેડુતોની હાલત અત્યંત કફોડી થઈ જશે.



બહેને લવ મેરેજ કર્યા તો ભાઈઓએ વારસાઈ મિલ્કતમાંથી નામ હટાવી દીધુ : હાઈકોર્ટે આપ્યો મહત્વનો ચુકાદો

પ્રતિનિધિ,ગાંધીનગર

અમદાવાદના ચેનપુર ગામની વારસાગત ખેતીની જમીનમાં પોતાના ૮ ભાગના હિસ્સા માટે દાવો કરનાર પુત્રીનો દાવો રદ કરવાના દ્રાયલ કોર્ટના હુકમને અરજદાર પુત્રીએ ગુજરાત હાઈકોર્ટમાં પડકાર્યો હતો. ગુજરાત હાઈકોર્ટે તાજેતરના એક કિસ્સામાં દાખલારૂપ ચુકાદો આપ્યો છે. જેમાં પિતાની વારસાગત સંપત્તિમાં પુત્રીના હક્ક અંગે એક મહત્વનો ચુકાદો આપ્યો છે.

કોર્ટે સ્પષ્ટપણે ઠરાવ્યુ છે કે પિતાની સંપત્તિમાં પુત્રીના હક્ક અને અધિકારનો અંત ત્યાં સુધી આવતો નથી જ્યાં સુધી તે સ્વેચ્છિક રીતે પોતે પોતાના હિસ્સા કે હક્ક નો ત્યાગ ન કરે, આ મામલો અમદાવાદના ચેનપુર ગામની વારસાગત ખેતીની જમીન સાથે સંબંધિત છે. અરજદાર પુત્રીએ તેના પિતાની સંપત્તિમાં પોતાના ૮ ભાગના હિસ્સા માટે દ્રાયલ કોર્ટમાં દાવો કર્યો હતો. જો કે દ્રાયલ કોર્ટે પુત્રીનો આ દાવો રદ કરી દીધો હતો. આ નિર્ણયને અરજદાર

પિતાનુ ૧૯૮૬ માં નિધન થયુ હતુ. ત્યારબાદ જાન્યુઆરી ૧૯૮૭ માં અરજદારના ભાઈઓએ ઉપરોક્ત જમીનના વારસાઈ હક્ક માટે મહેસુલી રેકર્ડમાં વારસદાર તરીકે માત્ર પોતાના નામ દાખલ કરાવ્યા હતા અને બહેન (અરજદાર પુત્રી) ના નામને બાકાત રાખ્યુ હતું.

અરજદારના જણાવ્યા અનુસાર તેને તેના નામની કમી અંગે દાયકાઓ સુધી જાણ જ ન હતી, જુન ૨૦૧૮ માં તેને ખબર પડી કે તેના ભાઈઓએ વારસાગત મિલ્કતમાં અમુક હિસ્સો વેચી દીધો છે અને બાકીની જમીન પણ વેચવાનુ આયોજન કરી રહ્યા છે, આ જાણ થતા તેણે પોતાનો કાયદેસર

હક્ક હિસ્સો મેળવવા માટે દ્રાયલ કોર્ટમાં દાવો દાખલ કર્યો હતો. અરજદાર પક્ષે હાઈકોર્ટનુ ધ્યાન દોર્યુ કે અમદાવાદ ગ્રામ્ય કોર્ટના સીવીલ જજ દ્વારા કોઈ દ્રાયલ ચલાવ્યા વિના અને સુઓમોટો લઈને એક તરફી તેમનો દાવો ફગાવી દેવાયો હતો. દ્રાયલ કોર્ટે મોડે થી દાવો દાખલ થયો હોવાથી સમય મર્યાદાનો બાધ નડતો હોવાનુ કારણ આપી તેને રદ કરી નાખ્યો હતો.

હાઈકોર્ટે કેસ ની તમામ હકીકતો ધ્યાનમાં લીધા બાદ ચુકાદો આપતા જણાવ્યુ હતુ કે અરજદાર પુત્રીને મિલ્કતમાંથી બાકાત રખાયાની જાણ ક્યારે થઈ, તે હકીકત અને કાયદાનો એક મિશ્ર પ્રશ્ન છે અને તે પુરાવો સાંભળ્યા વિના નક્કી કરી શકાય નહી. અરજદારને તેના નામની કમી ની વરસો બાદ જાણ થઈ તેટલા માત્ર કારણસર દાવો પ્રારંભિક તબક્કે ફગાવી શકાય નહી, કોર્ટે અંતમાં સ્પષ્ટ કર્યુ કે હિન્દુ ઉત્તરાધિકારી અધિનિયમ હેઠળ પુત્રીનો મિલ્કતમાં સહભાગી તરીકેનો હક્ક કાયદેસર રીતે માન્ય છે,



ગુજરાતમાં માવઠાની આફત સર્જતા સીંગતેલના ભાવમાં થયો ભડકો: સીંગતેલના ભાવમાં ડબ્બે ૧૫ રૂપીયાનો વધારો

કમોસમી વરસાદને લીધે મગફળીના તેયાર પાકને નુકશાન થયુ: મગફળીના પાકની ગુણવત્તા ઘટતા ચાર્ડમાં યોગ્ય ભાવો મળતા નથી

પ્રતિનિધિ,ગાંધીનગર

તસવીર યુનુસ મેમણ

સૌરાષ્ટ્રમાં પડેલા કમોસમી વરસાદને કારણે મગફળીના તેયાર થયેલા પાકને નુકશાન થયુ છે. માવહુ અને વિપરીત હવામાનને લીધે મગફળીની ગુણવત્તા પર અસર પડી છે. ચાર્ડમાં ખેડુતોને મગફળીના પાકના પુરતા ભાવ મળતા ન હોવાની ફરીયાદો ઉઠી છે.

તો બીજી તરફ સીંગતેલના ભાવમાં વધારો થઈ રહ્યો છે. ઓઈલ મીલરોએ માવઠાના બહાને સીંગતેલમાં ડબ્બે રૂપીયા ૧૫ નો વધારો કર્યો છે. નવા ભાવ વધારા સાથે રાજકોટ બજારમાં

સીંગતેલના ૧૫ કિલોના ડબ્બાનો ભાવ રૂ.૨૩૮૦ થી રૂ.૨૪૭૦ બોલાયો છે. ઓઈલ મીલરો સીંગતેલના ભાવમાં વધારા પાછળ મુખ્યત્વે સતત વરસાદી વાતાવરણને જવાબદાર

ગણી રહ્યા છે. ચોમાસાની વિદાય બાદ પણ કેટલાક વિસ્તારોમાં અવાર નવાર વરસાદી ઝાંપટા પડવાને કારણે બજારમાં પીલાણયુક્ત મગફળીની આવક ઘટી છે. વરસાદના કારણે

મગફળીની ગુણવત્તા પર પણ અસર થતા સારી ગુણવત્તાવાળી મગફળીની ઓછી આવક થઈ છે. જેના પરીણામે ભાવમાં થોડો વધારો જોવા મળ્યો છે. હાલના ભાવ વધારાને માત્ર અસ્થાયી ગણવામાં આવી રહ્યો છે.

ખેડુતો અને વેપારીઓના મતે આવનારા દિવસોમાં જો મગફળીની બમ્પર આવક થશે તો સીંગતેલના ભાવમાં ફરી ઘટાડો થવાની પુરી શક્યતાઓ રહેલી છે. જો બજારમાં પુષ્કળ માત્રામાં અને સારી ગુણવત્તાવાળી મગફળી ઉપલબ્ધ થશે તો ગ્રાહકોને ફરી એકવાર તેલના સસ્તા ભાવનો લાભ મળી શકે છે.



સ્થાનિક સ્વરાજ્યની ચુંટણીમાં ૨૭ ટકા ઓબીસી આરક્ષણનો અમલ કરાશે : આયોગ દ્વારા યાદી જાહેર રાજકોટ, સુરેન્દ્રનગર, પોરબંદર અને ગાંધીધામ મહાનગરપાલિકામાં અનામત બેઠકોની ફાળવણી

પ્રતિનિધિ,ગાંધીનગર

ગુજરાતમાં રીસેમ્બરમાં યોજનાર સ્થાનિક સ્વરાજ્યની ચુંટણી બે મહિના પાછળ દેલવાય છે, હવે આ ચુંટણી સંભવિત ફેબ્રુઆરી મહિનામાં યોજાશે ત્યારે રાજ્ય સરકાર દ્વારા મહાનગરપાલિકાની ચુંટણી માટે બેઠકોની ફાળવણીની યાદી જાહેર કરવામાં આવી છે. જેમાં રાજકોટ, સુરેન્દ્રનગર, પોરબંદર, વડોદરા અને અમદાવાદ મનપાનો પણ સમાવેશ થાય છે. આ ચુંટણીમાં ૨૭ ટકા ઓબીસી અનામતની પણ અમલવારી કરવામાં આવશે. ચુંટણી આયોગ દ્વારા જાહેર કરાયેલી યાદી મુજબ રાજકોટ મહાનગરપાલિકાનો પણ સમાવેશ થાય છે. જેમાં રાજકોટ ૨૦૧૧ ની વસ્તી ગણતરી મુજબ ૧૩ લાખ થી વધુ મતદારો નોંધાયેલા છે, ઉપરાંત

સુરેન્દ્રનગર મહાનગરપાલિકામાં પણ ૧૩ વોર્ડનો સીમાંકન કરવામાં આવ્યુ હતુ અને પર બેઠકો જાહેર કરાઈ હતી. આગામી સ્થાનિક સ્વરાજ્યની ચુંટણી ૧૬ સામાન્ય, ૧૭ સ્ત્રી અનામત, સમાજને ફાળવવામાં આવી છે.

જયારે ગાંધીધામ મનપામાં પણ ૧૩ વોર્ડની પર સીટ માટે ૧૩ સામાન્ય વર્ગ, ૧૪ સ્ત્રી અનામત, ૫ અનુસુચિત જાતિ, ૨ અનુસુચિત જનજાતિ અને ૭ ઓબીસી વર્ગ ને ફાળવણી કરાઈ છે. સ્થાનિક સ્વરાજ્યની ચુંટણીમાં આ વખતે ત્રિપાંખીયો જંગ ખેલાશે. કોંગ્રેસ અને ભાજપની સાથે આમ આદમી પાર્ટી પણ પોતાનુ જોર બતાવી રહી છે અને તમામ બેઠકો પર ઉમેદવારો ઉભા રાખવામાં જોર લાગી રહ્યુ છે.

ત્રાજેતરમાં મહાનગરપાલિકાનો દરજ્જો મેળવનાર પોરબંદર મહાનગરપાલિકાનો પણ સમાવેશ થાય છે. જેમાં ૧૩ વોર્ડની પર સીટ પર ફાળવણી કરવામાં આવી છે.તેમાં ૧૬ સામાન્ય, ૧૮ સ્ત્રી અનામત , ૨ અનુસુચિત જાતિ, ૧ અનુસુચિત જન જાતિ અને ૭ ઓબીસી વર્ગ માટે ફાળવવામાં આવી હતી. પોરબંદરની

